

आदर्श कोऑपरेटिव बैंक के एटीएम से 35 लाख रूपए चोरी किए

इन 35 लाख में अजमेर से निकाले साढे छह लाख रुपये शामिल हैं

अजमेर, (कासं)। एटीएम मशीन से छेड़छाड़ कर लाखों रूपए की रकम निकालने का सनसनी मामला सामने आया है। शांतिर बद्रमाशों ने अजमेर सहित प्रदेश भर में आदर्श कोऑपरेटिव बैंक लिमिटेड के एटीएम को निशाना बनाया। एटीएम से रकम निकलती रही और अधिकारियों को इसकी भनक तक नहीं लगी। जब एटीएम का बैलेंस चेक किया गया, तब एटीएम खाली मिले, तब मामले का खुलासा हुआ। बद्रमाशों ने प्रदेशभर के 15 एटीएम में वारदात को अंजाम देकर लाखों रूपए निकाले लिए। अजमेर में भी कोतवाली थाना क्षेत्र स्थित आदर्श कोऑपरेटिव बैंक के एटीएम से तीन दिन में 6 लाख 66 हजार रूपए निकाले। आदर्श कोऑपरेटिव बैंक लिमिटेड अजमेर के शाखा प्रबंध ने अज्ञात बद्रमाशों के खिलाफ पुलिस में मुकदमा दर्ज कराया है। उल्लेखनीय है कि मामले में जालौर पुलिस ने 3 बद्रमाशों को गिरफ्तार किया है। इधर अजमेर कोतवाली थाना पुलिस भी मामले की जांच में जुट गई है।

अजमेर के कचहरी रोड स्थित आदर्श को-ऑपरेटिव बैंक मैनेजर अरुण जैन ने बताया कि 11 से लेकर 13 नवंबर 2022 तक 6 से 7 अज्ञात शांतिर बद्रमाशों द्वारा कचहरी रोड स्थित बैंक के एटीएम से छेड़छाड़ कर तीन दिनों में बद्रमाशों ने अलग अलग



अजमेर स्थित आदर्श कोऑपरेटिव बैंक जहां बद्रमाशों ने एटीएम में वारदात को अंजाम दिया।

ट्रांजेक्शन करते हुए 6 लाख 66 हजार रूपए निकाल लिए। जैन ने बताया कि मामले का खुलासा उस समय हुआ जब उनकी और अन्य शाखाओं के काम पूरे होने पर शाखाओं के एटीएम का नगद मिलान किया तो उन्हें एटीएम की बैलेंस शीट में डिफरेंस आया और फिजिकल बैलेंस जोरी मिला, जब इसकी जांच की गई और सीसीटीवी

फुटेज देखी गई तो पता चला तीन दिनों में अलग अलग बद्रमाशों ने रात 8 बजे बाद ट्रांजेक्शन कर पूरा एटीएम ही खाली कर दिया। बैंक मैनेजर जैन ने बताया कि जांच के बाद जब मामले की जानकारी अधिकारियों को दी गई तो पता चला कि पाली, मारंड आबू और जालौर सहित अन्य शहरों की ब्रांच में भी ऐसी

वारदात घटित हो चुकी हैं। बद्रमाशों ने प्रदेश भर के 15 बैंक एटीएम बूथ को निशाना बनाते हुए इस तरह की वारदात अंजाम देकर 35 लाख 66 हजार 500 रूपए निकाल लिए हैं। ये सभी घटना नवंबर के पहले सप्ताह के आस-पास होना बताई जबकि अजमेर की घटना के बाद 15 नवंबर को एटीएम मशीन को बंद कर दिया गया।

■ प्रदेश के 15 एटीएम में वारदात कर 35 लाख रूपए निकाले

■ एटीएम से रकम निकलती रही और अधिकारियों को इसकी भनक तक नहीं लगी

जैन ने बताया कि आदर्श कोऑपरेटिव बैंक लिमिटेड जो कि भारतीय रिजर्व बैंक से लाइसेंस धारी बैंक है।

कोतवाली थाना अधिकारी सुधीर शर्मा ने बताया कि बैंक मैनेजर अरुण जैन द्वारा गत माह 15 नवंबर को थाने में परिवाद तो दिया गया था लेकिन किसी तरह की जानकारी उपलब्ध नहीं कराई गई। बैंक अधिकारियों से जब सीसीटीवी फुटेज सहित अन्य सबूत मांगे तो उन्होंने नहीं दिए, जिसके बाद घटना के एक माह बाद बैंक मैनेजर जैन ने शुक्रवार देर शाम को सबूत और सीसीटीवी फुटेज पुलिस को उपलब्ध कराए हैं। पुलिस ने अज्ञात बद्रमाशों के खिलाफ आईपीसी की धारा 420 के तहत मुकदमा दर्ज कर जांच शुरू कर दी है।

बीकानेर पुलिस ने जोधपुर में 007 गैंग के गुर्गों को पकड़ा

करोड़ों रूपए की सवा तीन किलो ड्रग बरामद

बीकानेर, (कासं)। सीकर में हुई राजू टेहट हत्याकांड की कड़ी से कड़ी जोड़ते हुए जोधपुर पहुंची बीकानेर पुलिस ने एक ठिकाने पर छापा मारी कर 007 गैंग के एक गुर्गों को पकड़ा है। पकड़े गए बद्रमाश हनुमान सिंह के कब्जे से पंप एक्शन गन बरामद की है। इससे की गई पूछताछ के बाद जब बीकानेर और जोधपुर ग्रामीण पुलिस मनीष सुखाणी के घर पहुंची तो वहां एक गाड़ी में 3.300 ग्राम एमडी (ड्रग) बरामद की। जिसका बाजार मूल्य करोड़ों रूपए है।

पुलिस ने सुखाणी के घर से दो गाड़ियों को भी जब्त किया है। बीकानेर एसपी योगेश यादव के निर्देशन में एसपी अमित कुमार बुडानिया ने गिरफ्तार आरोपी हनुमान सिंह के खिलाफ लोहावट थाने में आर्म्स एक्ट और राजू टेहट हत्याकांड के षड्यंत्र में शामिल होने के आरोप में मामला दर्ज कराया है। इस कार्रवाई में सीकर पुलिस, एसओजी और डीएसटी टीम का विशेष सहयोग और सामंजस्य रहा। एसपी अमित कुमार बुडानिया ने

बताया कि राजू टेहट हत्याकांड के षड्यंत्र में शामिल बीकानेर के चार आरोपियों को अब तक पकड़ा जा चुका है। राजू टेहट हत्याकांड के बाद अब तक चार आरोपियों को पकड़ा जा चुका है। हत्याकांड के षड्यंत्र में शामिल और शूटर को रूपए भेजने वाले आरोपी शकील, रोहित गोदारा का फेसबुक अकाउंट मैनेज करने वाले श्रीद्वारागढ़ के राकेश और गणेश सहित किसमीदेसर के उमेश गहलोत को हथियार सप्लाई करने के आरोप में गिरफ्तार किया जा चुका है।

ट्रेलर में लगी आग पर दो घंटे में पाया काबू

सुजानगढ़, (निसं)। निकटवर्ती गांव कसुम्बी के पास कार को साइड देने के चक्कर में पलटने से एक ट्रेलर में आग लग गई। जसवंतगढ़ थाना प्रभारी अजय कुमार ने बताया कि लोहसर से जसवंतगढ़ की ओर एक ट्रेलर रोड़ी से भर कर जा रहा था। कसुम्बी के पास सिंगल रोड पर सामने से आ रही कार को साइड देने के प्रयास में ट्रेलर का पीछे का हिस्सा पलट गया तथा आगे के हिस्से में आग लग गई। आगजनी में किसी प्रकार की जानहानि नहीं हुई है। ट्रेलर को सवार चालक रामकुमार पुत्र तेजाराम नायक निवासी 113 आरडी चक जसवंतसर पीएस महाजन जिला बीकानेर चला रहा था। सुजानगढ़ नगरपरिषद की फायर ब्रिगेड टीम के कर्मचारियों ने व ग्रामीणों ने दो घंटे तक प्रयास कर आग पर काबू पाया।

टाइगर के आने से दहशत फैली




डांग क्षेत्र में मिले टाइगर के पगमार्क।

मासलपुर/करोली, (निसं)। मासलपुर के डांग क्षेत्र में टाइगर के आने से लोगों में दहशत फैल गई। वन विभाग की टीम ने टाइगर के पग मार्क लिए। मासलपुर बंद खंड के ज्ञानी का बेड़ा के पास टाइगर आने से क्षेत्र के लोगों में दहशत फैल गई। ज्ञात रहे गत 2 सप्ताह पहले भी

मासलपुर वन खंड क्षेत्र में टाइगर के पग मार्क लिए गए थे। शनिवार को फिर से ज्ञानी का बेड़ा क्षेत्र में टाइगर के आने के बाद वन विभाग की टीम ने पग मार्क लिए। क्षेत्रीय वन अधिकारी रमेश मोणा के साथ दर्शन सिंह गुंजर, बनवारी, पुखराज, नवाव, लखन आदि वन कर्मियों ने टाइगर के पग मार्क लिए।

पुलिस की मौजूदगी में दो राउण्ड फायरिंग कर फरार हुए बद्रमाश



पुलिस अधिकारियों को पूर्व संसदीय सचिव रामस्वरूप कसाना ने खरी खोटी सुनाई।

कोटपतली, (निसं)। कोटपतली में चोर व बद्रमाशों के हौसले बुलंद नजर आ रहे हैं। शुक्रवार की मध्य रात्रि करीब 2 बजे कस्बे के राजमार्ग से लगती हुई पुरानी सब्जी मंडी के पास व्यस्ततम मार्केट में सामने आई, जहां अज्ञात चोरों ने इलैक्ट्रिक की दुकान में आरामपूर्वक ना केवल चोरी की बल्कि पुलिस को आता देखकर दो राउण्ड फायरिंग कर मौके से फरार भी हो गये।

इस सम्बंध में पीडित महावीर प्रसाद सैनी ने बताया कि पुरानी सब्जी मंडी में उसकी सैनी इलैक्ट्रिक वरकस नाम से दुकान है। जिसमें चार-पांच चोर देर रात्रि करीब 2 बजे शूटर तोड़कर लाट एव सीसीटीवी कैमरे का तार काटकर करीब 2-2.50 लाख रूपयों का सामान चोरी करके मौके से जा रहे थे। इतने में पड़ोसी सुरेश उर्फ लाला द्वारा

■ शुक्रवार की मध्य रात्रि को करीब 2 बजे कस्बे के शरण मार्केट की घटना

■ पूर्व संसदीय सचिव रामस्वरूप कसाना ने स्टेट हाईवे पर लगाया जाम

सूचना दिये जाने पर पीडित पुलिस सहित मौके पर पहुंचे तो भागते हुए चोरों ने पुलिस की मौजूदगी में अशोक सैनी नामक एक व्यक्ति पर दो राउण्ड फायरिंग भी की। पूरी घटना वहां लगे अन्य सीसीटीवी कैमरे में दर्ज भी हुई। पुलिस ने क्षेत्र में नाकाबंदी तो करवाई लेकिन बद्रमाशों का कोई पता

नहीं चला। पुलिस ने मौके से दो खाली कारतूस भी बरामद किये। घटना के बाद पूर्व संसदीय सचिव रामस्वरूप कसाना के नेतृत्व में दुकानदारों ने कोटपतली-नीमकाथना स्टेट हाईवे पर जाम लगा दिया। पूर्व संसदीय सचिव कसाना ने तहल्ले डीएसपी गौतम कुमार व एसएसओ सवाई सिंह को जमकर खरी-खोटी सुनाई। कसाना ने कहा कि गृह राज्यमंत्री का क्षेत्र होने के बावजूद भी कोटपतली चोर, डकैत व लुटेरों का गढ़ बन गया है। लगातार चोरी की घटना होने के बावजूद भी पुलिस उनका खुलासा नहीं कर पा रही है। इस सम्बंध में डीएसपी गौतम कुमार का कहना है कि देर रात्रि को बिजली व्यवस्था ना होने के कारण चोर मौके से भागने में कामयाब रहे, जल्द ही उनकी पहचान कर पकड़ लिया जायेगा।

पत्नी पीड़ित ने खुद को आग लगाई

सीसीटीवी कैमरों में कैद हुई घटना

जोधपुर, (कासं)। शहर के चौरघर मोड़ पर शुक्रवार की देर शाम सनसनीखेज घटनाक्रम हुआ। एक व्यक्ति ने खुद को पेट्रोल डालकर जला दिया मगर लोगों ने उसे बचा लिया, बाद में पत्नी पीड़ित होने की कहानी सामने आई।

पुलिस ने पत्नी को बुलाकर पूछताछ की तो पता लगा कि वह उससे मारपीट करने के साथ सिगरेट से दागता था। पुलिस ने आग से जले पति को एमजीएच के बर्न यूनिट में भर्ती करवाया है। जबकि पत्नी के बयान लेकर बाद में छोड़ दिया। घटनाक्रम में लोगों ने देखा तो पानी डालकर आग बुझाई और उसे अस्पताल भिजवाया। मौके पर पीडित एकत्र हो गई। इसके बाद पुलिस को सूचना मिली तो मौके पर पहुंची।

देवनगर थानाधिकारी जयकिशन सोनी ने बताया कि बालोतरा के रहने वाला राकेश माली ने त्रिपुरा की एक युवती आरती से ढाई तीन साल पहले शादी की थी। वह उसे वहां से ब्याह कर लाया था। दो साल तक दोनों साथ रहे। करीबन 8-10 महीने पहले आरती अपने पति को छोड़कर जोधपुर आई। वह तलाश रहा था। राकेश ने बालोतरा एसडीएम से 97 सीआरपीसी का सर्च वारंट भी जारी करवा रखा है। शुक्रवार को राकेश को पता चला कि उसकी पत्नी चौरघर स्थित स्या सेंटर पर काम करती है। वहां पहुंचा तो उसने उसे पहचान लिया। आरती से उसने घर चलने के लिए कहा तो उसने मना कर दिया और


■ 30 प्रतिशत तक झुलसा, एमजीएच में इलाज जारी

कहा कि वह यहीं पर काम करेगी। राकेश ने कहा कि वह या तो वह उसे जला देगा या फिर खुद जल जाएगा। कई बार कहने के बाद भी जब आरती नहीं मानी तो वह पेट्रोल पंप से बोतल में पेट्रोल भरकर लाया और स्या सेंटर के सामने ही उसने खुद पर पेट्रोल छिड़क लिया और आग लगा ली। यह देख आस-पास के लोग घबरा गए और अपनी दुकान व घर से पानी लेकर उस पर छिड़काव किया। आग बुझने तक राकेश काफी झुलस गया। तुरंत एंबुलेंस बुलावाई, साथ ही पुलिस को भी सूचना दी गई। पुलिस ने उसे एमजीएच में भर्ती कराया है, जहां उसका इलाज चल रहा है।

थानाधिकारी सोनी ने बताया कि घटना के बाद पुलिस स्या सेंटर से आरती को पूछताछ के लिए देवनगर थाने लेकर आई। आरती ने बताया कि शादी के कुछ दिन तक तो राकेश ने उसे ठीक से रखा। कुछ दिन बाद वह उसके साथ मारपीट करने लगा। कई बार तो उसे सिगरेट से दागा। इतना पीटा था कि मुंह पर कई निशान रह जाते थे, होठ फट जाते थे। इस कारण उसे मजबूरी में छोड़ देना पड़ा। आरती से पूछताछ के बाद उसे छोड़ दिया है।

हिस्ट्रीशीटर ब्लेकिया और उसके साथियों को सजा सुनाई

झुंझुनू, (निसं)। एडीजे कोर्ट नंबर एक ने एक मामले में युवक के अपहरण और जान से मारने की नियमत से मारपीट करने के मामले में बगड थाने के हिस्ट्रीशीटर नितेश उर्फ ब्लेकिया उर्फ कालू समेत उसके दो अन्य साथियों को 10-10 साल के कारावास की सजा सुनाई है। सजा सुनते वक्त हिस्ट्रीशीटर नितेश उर्फ



हिस्ट्रीशीटर नितेश उर्फ ब्लेकिया।

दोनों पक्षों की दलीलें सुनने के बाद आरोपियों को दोषी माना है तथा 10 साल की सजा सुनाई है। आपकी बता दें कि वर्ष 2019 में बगड थाने के हिस्ट्रीशीटर नितेश उर्फ ब्लेकिया और उसके साथी कालीपहाड़ी निवासी प्रमोद और अलीपुर निवासी सचिन मूंड ने कवरपुरा निवासी गौतम का उसके गांव से अपहरण किया और मारपीट करते हुए उसे चिडावा के चूंगी नाका के पास मरा हुआ समझकर पटककर चले गए। इस मामले में घायल गौतम के पचा बयान पर पुलिस ने तीनों के खिलाफ मामला दर्ज कर किया था। मामले में बगड पुलिस ने कार्रवाई करते हुए 11 जुलाई 2019 को हिस्ट्रीशीटर नितेश उर्फ ब्लेकिया और उसके साथी प्रमोद और सचिन मूंड को गिरफ्तार कर लिया था।

दुष्कर्म के आरोपी को 20 वर्ष की कैद

बौली, (निसं)। सवाई माधोपुर परिवार व पोक्सो न्यायालय ने एक नाबालिग का अपहरण करने व उसके साथ दुष्कर्म करने के आरोपी विमल कुमार बेरवा निवासी डिगो थाना लालसोट जिला दौसा को मामले की गंभीरता को देखते हुए विभिन्न धाराओं में 20 वर्ष का कठोर कारावास व 50 हजार के अर्थदंड से दंडित किया है। पीडिता व राज्य सरकार की ओर से पैरवी करते हुए विशिष्ट लोक अभियोजक अनिल कुमार जैन ने न्यायालय को अवगत कराया कि पीडिता की मां ने अपने देवर के साथ जिले के एक थाने में उपस्थित होकर मामला दर्ज कराते हुए बताया था कि 19 अगस्त 2020 को हम सभी घर पर बैठे हुए थे इसी दौरान विमल, विकास, व अशोक बेरवा निवासी डिगो थाने लालसोट हाल निवासी घटानेवाडी तहसील बौली कबीर शांम 6:00 बजे आए व घर पर कौन है पूछताछ की जब हमने बताया कि हम बच्चे बच्चियों के अलावा कोई भी नहीं है तो करीब 2:00 बजे जब मैं सोच करने के लिए उठी तो मेरी नाबालिग पुत्री नहीं मिली यह तीनों आरोपी उसे बहला-फुसलाकर जब्त ले गए एवं घर में रखे 25 हजार 8000 की निंता बड गई है। दरअसल, इन 4 दिन में 8 शव मॉर्चुरी में पड़े हैं। इनमें बच्चे और महिलाएं शामिल हैं। हॉस्पिटल मैनेजमेंट का कहना है कि

भूंगरा गैस सिलेंडर विस्फोट : एमजीएच मोर्चरी पर धरना जारी

18 दिसंबर को धरना स्थल से कलेक्ट्रेट तक रैली निकालने और काला दिवस मनाने का फैसला

जोधपुर, (कासं)। शेरगढ़ तहसील के भूंगरा गांव में दस दिन पहले हुए भीषण गैस सिलेंडर विस्फोट में मृतकों की संख्या रात तक 33 हो गई। कईयों का अभी उपचार जारी है। कुछ गंभीर झुलसे लोगों का एमजीएच आईसीयू में उपचार भी चल रहा है। इधर केंद्र एवं राज्य सरकार से उचित मुआवजा दिए जाने की मांग पर दिया जा रहा घटना आज भी जारी रहा। शेरगढ़ पूर्व विधायक बाबू सिंह राठौड़ और सुरगामर विधायक सूर्यकांता व्यास, रानीवाडा विधायक नारायण सिंह देवल भी सुबह धरनास्थल पर पहुंचे। उन्होंने अभिवादन में मृतकों के आश्रितों एवं परिजन से बात कर सांत्वना प्रदान की। घायलों की अस्पताल के बर्न यूनिट में जाकर कुशलक्षेम भी पूछी। डॉक्टरों से इलाज के बारे में जानकारी भी जुटाई। मांग को लेकर शवों को भी उठाने से मना कर देने पर हॉस्पिटल मैनेजमेंट की निंता बड गई है। दरअसल, इन 4 दिन में 8 शव मॉर्चुरी में पड़े हैं। इनमें बच्चे और महिलाएं शामिल हैं। हॉस्पिटल मैनेजमेंट का कहना है कि

बाँडी पहले से जली हुई है ऐसे में इंफेक्शन का खतरा भी बढ़ गया है। हालांकि इन शवों को मॉर्चुरी के डीप फ्रीजर में रखा गया है। धरने पर बैठे लोगों द्वारा रिवार को काला दिवस मनाने की तैयारी की जा रही है। परिजनों और समाज के लोगों ने सरकार की ओर से मांगें नहीं माने जाने तक बाँडी लेने से इनकार कर दिया है। धरना स्थल पर शनिवार को भी बड़ी संख्या में समाज के लोग जुटे। समाज की ओर से राज्य और केंद्र सरकार से मृतकों के परिजनों को 50 लाख और हादसे में घायल हुए मरीजों को 25 लाख की आर्थिक सहायता और एक आश्रित को सरकार की नौकरी देने की मांग की जा रही है। रिवार को निकाले जानी वाली रैली को विभिन्न समाजों के संगठनों ने भी समर्थन दिया है।

ओम बना टाइगर फोर्स के माधो सिंह उदट ने कहा कि रिवार को काला दिवस मनाएंगे। मांगें नहीं मानी तो सीएम के घर के सामने आत्मदाह करूंगा। सरकार पर तंज कसते हुए उदट ने कहा

■ कुछ गंभीर झुलसे लोगों का एमजीएच आईसीयू में उपचार चल रहा है

■ मोर्चरी में से शव नहीं उठाने से इंफेक्शन का खतरा भी बढ़ा

कि पीडितों के लिए सरकार जोरदार प्रयास कर रही है। जयपुर में चुन्नी पुत्री का डांस चल रहा है। यहां अर्थियां पड़ी हैं, धरना चल रहा है। उन्होंने कहा कि वाहन लेकर आएं। इसके अलावा करणी सेना के लोग आएं। आरएलपी, सामाजिक संगठन, स्वयंसेवी संस्थाओं के लोग भी जुटेंगे। हम लाशों की राजनीति नहीं करना चाहते लेकिन पीडित परिवारों को न्याय मिलना चाहिए। मॉर्चुरी में फैलावा करेगी कि शवों को उठाए या नहीं। कल की रैली के बाद भी अगर राजस्थान सरकार ने मांगें नहीं मानी तो जयपुर से एक भी

शेरगढ़ से पूर्व विधायक बाबू सिंह राठौड़ ने कहा कि अगर सरकार शांतिपूर्ण तरीके से बात नहीं मानती है तो आंदोलन को उग्र किया जाएगा। जिसकी जिम्मेदारी सरकार की होगी। बाबू सिंह ने कहा कि यह घटना दुखद है, धरना चल रहा है। उन्होंने कहा कि कल होने वाली रैली में बीकानेर से देवी सिंह भाटी 500 वाहन लेकर आएं। इसके अलावा करणी सेना के लोग आएं। आरएलपी, सामाजिक संगठन, स्वयंसेवी संस्थाओं के लोग भी जुटेंगे। हम लाशों की राजनीति नहीं करना चाहते लेकिन पीडित परिवारों को न्याय मिलना चाहिए। मॉर्चुरी में फैलावा करेगी कि शवों को उठाए या नहीं। कल की रैली के बाद भी अगर राजस्थान सरकार ने मांगें नहीं मानी तो जयपुर से एक भी

मंत्री को बाहर नहीं निकलने देंगे। राहुल गांधी की यात्रा को भी रोकेंगे। जय राजपूताना के संस्थापक भंवर सिंह ने कहा कि जोधपुर गैस सिलिण्डर ब्लास्ट को लेकर सरकार से सीधी सी मांग की है। मृतकों के परिजनों को 50 लाख और सरकारी नौकरी की मदद दी जाए। घायलों को 25 लाख की मदद की जाए। जब तक ये मांगें पूरी नहीं होंगी, तब तक शव नहीं उठाए जाएंगे।

महात्मा गांधी अस्पताल की अधीक्षक डॉ. राजश्री बोहरा ने बताया कि अर्जुन नाम के एक बच्चे की बाँडी 4 दिन से मॉर्चुरी में है। कोई शव दो दिन से है कोई तीन दिन से। संक्रमण का खतरा बढ़ रहा है। डीप फ्रीजर की भी लिमिट होती है। पहले ही बाँडी से रिकन उतरी हुई है। ज्यादा समय बीतने से डीप फ्रीजर में रखी बाँडी का डिस्कंपोजिशन शुरू हो जाता है। ऐसे में संक्रमण तेजी से फैल सकता है। जो लोग संक्रमित बाँडी लेकर जाएंगे उन पर खतरा होगा। इसलिए शवों को सम्मान पूर्वक ले जाना चाहिए।